

BELIEVERS EASTERN CHURCH

YAOSENBAGI CHITHI

November/December 2023

Prithibi apumbada leiriba Believers Eastern Church ki Archbishops, Bishops, Priest, Deacon father, Evangelist, Order of sister amasung Iswargi thajaba yaba manai khudingmakki maphamda bor pijari amasung harao nungaiba phongdokchari . Amen!

Christda Nungsiraba Ichin Inaosing ,

November tha loisillakkadabaga loinana December oknanaba thourang toubaga loinana, tha ani asigi maru oiba thoudok sing adu isana ningsinggadaba maru oi. November tha asina Liturgical chahi hourakpa adu khanghalli, aduga December tha asina Liturgical Calendarda khwaidagi maru oiba thoudok Christana taibangda poklakpa adu ningsingbagi thouram pangthokpa adu khanghalli.

Eikhoi Iswargi oiba mi ama ona mahousagi Calendar inbadagi henna Church Calendar asina eikhoigi punshi asibu chingsilli. Masigi anouba Liturgical chahi asida eikhoigi punshi asi Christada pisinjadabaga asina yam maru oi. Mi kharagi damaktadi nungti Bible paba ,imung ama oina haijaba, nungtigi pukning hongba, Iswarda tithe piba Church Calendar ngakpa amasung mi atoppasingbu amadi tonthabasingbu yengsinbibada chaokhathanbasi darkar oiba yai.

Nakhoigi punshida Thawaigi oiba warak watembasida saruk yajaduna thajabaga loinana nakhoigi punshi leppa leitana pisinjananaba eihakna nakhoibu thougatchari.

Pumnamak asigi damak maru oiba adudi Church Calendar asibu phajana inba aduni. Masina nahakki damak yamna araiba adu oigani. Calendar asida chara henba amadi thouram pangthokkadaba nahakki thawaigi punshi maong maril nainanaba Churchna semba asida loina yaorabani.

Church calendar asi eikhoigi kanbiba Prabhu Jesu Christana taibangda leiringei punshi amadi maru oiba thoudoksing adubu ningsingnanaba semba amani.

Christmas celebration pangthokliba asigi mangjounana utpiba Jesu poklakkadabagi maramda phongdokpiba ritu adudagi ahoubani.

Christmas asina matik leiraba asha,ingthaba amasung haraobagi paojel adu puduna chatli, Masina Iswargi nungsiba amadi arankhubam pibiba adu khangnanaba eikhoibu pangbi. Ahing aduda dutsingna yaosenbasingda phongdokpiba aduna eikhoida mapungphana chingsinba adudi. "Yeng u eina nakhoida mi pumnamakki oigadaba yamna haraobagi aphaba wapao pubirakli, maramdi ngasi Davikki saharda nakhoigi damak kanbiba mapu ama pokle

Mahakti Ibungo Christani.” St. Luke 2:10-11. Dut aduna phongdokpagumna pao adu eikhoi yaona mipumnamakkini. Aduga eikhoigi thamoisi asha amadi haraobana pik thalli. Iswar adu mioibagi itihasta changlaktuna eikhoibu loinabiba (Immanuel) adu oirak i. Sastrana haibagum, “Wahei aduna sayollaktun eikhoigi irakta leibirare.” (St. John 1:14). Dutsing, Mahei heibasing amadi yaosenbasingna Christa pokpangi ahaba pao adu makhoida khaktang thamde, adubu makhoiga thengnariba misingaduda makhoina thengnariba achumba adu misingda thunghalli/youhalli. Christmas ritu asigi manungda haraobagi thouram pangthokliba asi eikhoigi singlupki, yumgi, amasung eikhoigi thamoigi wangmada eikhoigi community oiminnaribasingdasu youhansi.

Christmas numit naksillakpaga loinana prithibi apumbada leiriba Orthodox Christian singna Christmas fast pangthoknei- Iswargi Machanipa hakchang oina poklaktuna eikhoi gum oirakpa asigi yam angakpa asibu dhyana touduna prathana ga loinana matam khara Fastting pangthoknei. Masigi chara henba manung sida eikhoi isa isana manung amadi mapanda eikhoi thourang toujei madudi Christana eikhoigumna oirakpa asigum, eikhoi su Mahakkum oinanaba sem saba matam aduni. Matam asi Prabhu Jesu Christada nouhounana eikhoigi punshi asi pisinjananaba matam aduni. Punsing changchat amada hingnaba, ingthaba amadi ashengbada hingnanaba hanjinnabagi matam aduni.

Ayamba matamda chara henba asi chinjakta khakta khannakhi. Adubu St. John Chrysostom na paotak piba adudi” kanagumbana chinjak khaktada chara hengadabani haina khanba mi adudi lallabani” Achumba chara henba adudi phataba daga lapthokpa adubuni,” Maram aduna chara henba matamda, paap, mida ngangthiba, kallakpa, asaoba, pumnamak sing asisu touroidabani.

Singlup ama oina masigi khudongchaba pumnamak sing asi sijinnaduna Christagi hakchang ama oina hingduna Church Calendar amadi machaksing asi sijinnaduna saruk yaba adu oisi. Masigi anouba Liturgical Chahi asi thabakta oina pangthokpa adu oihansi, Singlupki wangmada youhansi, singlupsing asina missionda mangjil thanaba amadi eikhoigi Probhu Jesu Christa gum oinanaba hotnasi.

Pangallaba Iswargi ingthaba amadi thoujal aduna nakhoi pumnamakpu loinabiba oisanu!

Your Father in Christ,

Athanasius Yohan I Metropolitan
